



॥ अंतरी पेटवू ज्ञानज्योत ॥

कवयित्री बहिणाबाई चौधरी उत्तर महाराष्ट्र विद्यापीठ, जळगाव Kavayitri Bahinabai Chaudhari North Maharashtra University, Jalgaon

संलग्नता विभाग

जा.क्र.कबचौउमवि/५/ सॅटेलाईट सेंटर-२०२१-२२/२५७/२०२०

दि. २२/०९/२०२०

अत्यंत महत्वाचे परिपत्रक

नवीन सॅटेलाईट केंद्राकरीता प्रस्ताव सादर करणेसाठी इच्छुक असलेल्या विद्यापीठाशी संलग्नीत
महाविद्यालये/मान्यताप्राप्त परिसंस्था यांचेकरीता

प्रति,

मा.अध्यक्ष/संचालक मंडळ आणि कवयित्री बहिणाबाई चौधरी उत्तर महाराष्ट्र विद्यापीठाशी संलग्नीत असलेल्या
सर्व महाविद्यालयांचे मा.प्राचार्य/ मान्यताप्राप्त परिसंस्थांचे मा.संचालक यांना -

विषय :- शैक्षणिक वर्ष २०२१-२२ पासून महाविद्यालयांमध्ये नवीन सॅटेलाईट केंद्र सुरु करणेसाठी
प्रस्ताव/अर्ज सादर करणेबाबत..

संदर्भ :- महाराष्ट्र शासनाच्या उच्च व तंत्रशिक्षण विभागाकडील शासन निर्णय क्र. एनजीसी-
२०२०/(११५/२०)मशि-४, दि. १८ सप्टेंबर, २०२०

महोदय/महोदया,

राज्यातील ग्रामीण, डोंगराळ व आदिवासी भागामध्ये उच्च शिक्षण उपलब्ध होण्याच्या दृष्टीकोनातून महाराष्ट्र
शासनाने “ महाराष्ट्र सार्वजनिक विद्यापीठ अधिनियम २०१६ ” अंमलात आणलेला आहे. सदर अधिनियमातील
कलम १०९(४) (क) यामधील नमूद तरतुदीच्या अनुषंगाने महाराष्ट्र शासन , उच्च व तंत्रशिक्षण विभाग, शासन निर्णय
क्र. एनजीसी/२०२०/(११५/२०)/मशि-४ मंत्रालय, मुंबई दि.१८ सप्टेंबर २०२० नुसार सन २०२१-२२ या शैक्षणिक
वर्षापासून नवीन सॅटेलाईट केंद्र यांना मंजूरी देण्यासाठी कार्यपध्दती व निकष विहित करण्यात आलेले आहेत.
त्यास अनुसरून सन २०२१-२२ या शैक्षणिक वर्षापासून नवीन सॅटेलाईट केंद्र सुरु करण्याकरीता इच्छुक संस्थांनी
दि. ३०/०९/२०२० किंवा तत्पूर्वी ऑनलाईन पध्दतीने प्रस्ताव/अर्ज सादर करणेसाठी विद्यापीठातर्फे जाहीर आवाहन
करण्यात येत आहे.

महाराष्ट्र सार्वजनिक विद्यापीठ अधिनियम, २०१६ मधील कलम १०९ (४)(क)नुसार संलग्नीत
महाविद्यालये/मान्यताप्राप्त परिसंस्थांमध्ये नवीन सॅटेलाईट केंद्र सुरु करण्याकरीता उपरोक्त संदर्भिय शासन
निर्णयामध्ये तसेच नवीन मान्यतांसाठी आवश्यक निकषां संदर्भात शासनाकडून प्राप्त होणा-या आदेशांमध्ये नमूद
केलेल्या कार्यपध्दतीनुसार आणि महाराष्ट्र सार्वजनिक विद्यापीठे अधिनियम २०१६ च्या तरतुदीनुसार प्राप्त अर्जांवर
विद्यापीठाद्वारे योग्य ती कार्यवाही करून पात्र प्रस्ताव/अर्ज विद्यापीठाच्या शिफारशीसह शासनाकडे मान्यतेसंदर्भात
पुढील योग्य त्या कार्यवाहीसाठी अग्रेषित करण्यात येतील आणि उर्वरीत अर्जांवर प्रचलित नियमानुसार कार्यवाही
करण्यात येईल. (सुलभ संदर्भासाठी दि. १८ सप्टेंबर, २०२० चा शासन निर्णय सोबत जोडलेला आहे.)

उपरोक्त संदर्भात आपणास कळविण्यात येते की:-

०१) सर्व संलग्नीत महाविद्यालये/मान्यताप्राप्त परिसंस्थांनी विषयांकित अर्ज भरणेपूर्वी प्रथम आपल्या
महाविद्यालयाची/मान्यताप्राप्त परिसंस्थेची Academic Information आणि Teachers's Information
ऑनलाईन प्रणालीमार्फत काळजीपूर्वक भरून किंवा अद्ययावत करून submit करावी व send to university
करावी. त्याशिवाय आपणास शैक्षणिक वर्ष २०२१-२२ करिताचे ऑनलाईन अर्ज भरता येणार नाहीत, याची दखल
घेवून कृपया सदर माहिती व्यवस्थितरीत्या भरून ती ऑनलाईन प्रणालीद्वारे Send करावी. ऑनलाईन प्रणालीद्वारे
माहिती भरतांना/अद्ययावत करतांना आपण यापूर्वी नोंदणी केलेला मोबाईल क्रमांक जर बदलला असेल, तर
त्यासंदर्भातील बदल करणे आवश्यक आहे. असा बदल न केल्यास आपणांस ऑनलाईन प्रणालीद्वारे कोणताही
मॅसेज प्राप्त होणार नाही व त्यास आपण सर्वस्वी जबाबदार राहाल, याची कृपया नोंद घेऊन सदर बाब आपल्या
महाविद्यालयातील संबंधित शिक्षक-शिक्षकेतर कर्मचा-यांना अवगत करण्यात यावी.

(कृ.मा.प.)

- २) मुद्या क्र.०१ मध्ये नमूद केलेली महाविद्यालयाची माहिती तसेच शिक्षकांची माहिती भरणे/अद्यावत करणेकरीता आवश्यक असणा-या दोन्ही links सुरु करण्यात आलेल्या असून, ह्या दि.३०/०९/२०२० पर्यंतच सुरु राहतील, याची कृपया नोंद घ्यावी. महाविद्यालयाने Academic Information या Link मधील माहिती तसेच आपणांस लागू असलेल्या प्रस्तावाची माहिती अत्यंत काळजीपूर्वक भरणे आवश्यक असून, भरण्यात आलेल्या माहितीची आपल्या स्तरावर प्रिंट घेऊन त्याची खातरजमा करावी. तदनंतर सदरची माहिती submit करून Sent to University करावी.

विद्यापीठाच्या असे निदर्शनास आले आहे की, बऱ्याचदा भरलेल्या माहितीची खातरजमा न करता अपूर्ण भरलेली/अद्यावत न केलेली माहिती ऑनलाईन प्रणालीमार्फत submit करून Sent to University करण्यात येते. त्यामुळे वेळोवेळी सदरची माहिती पुनःश्च भरणेसाठी/अद्यावत करणेसाठी Academic Information/ Proposal Link, unlock करावी लागते. त्यामुळे तांत्रिक अडचणी निर्माण होतात. (उदा- अपूर्ण भरलेल्या माहितीची हार्ड कॉपी सादर करण्यात येते. तथापि, unlock केल्यानंतरची सुधारित माहिती ऑनलाईन प्रणालीमार्फत Sent to University केली जात नाही व सुधारित हार्ड कॉपी सादर करण्यात येत नाही) तसेच संभ्रम निर्माण होतो. तरी याबाबत आपणांस कळविण्यात येते की, आपण भरलेल्या/अद्यावत केलेल्या माहितीची खातरजमा करूनच त्याबाबत पुढील कार्यवाही करावी अन्यथा, ज्या त्या स्टेजला पुनःश्च Unlock करून ऑनलाईन प्रणालीद्वारे भरलेल्या माहितीत सुधारणा/दुरुस्ती करणेसाठी रु. ५००/- (रुपये पाचशे मात्र) इतकी रक्कम दंडाच्या स्वरूपात आकारण्यात येईल याचीही कृपया नोंद घ्यावी.

- ३) सदर उपकेंद्र सुरु करण्यासाठी विद्यापीठाने पुढील प्रमाणे नोंदणी शुल्क व प्रक्रिया शुल्क निर्धारित केलेले आहे.
- पारंपारिक अभ्यासक्रमांसाठी Applicaton Fee Rs. 2000/- व Online Profile Fee Rs. 2000/-
 - व्यावसायिक अभ्यासक्रमांसाठी Applicaton Fee Rs. 2500/- व Online Profile Fee Rs. 2500/-
- सदरचे शुल्क प्रस्तावा अगोदर भरणे आवश्यक आहे. भरलेला प्रस्ताव/अर्जाची प्रत, आवश्यक ते कागदपत्र व (व्यावसायिक AICTE व NCTE मंजूरी देत असलेले अभ्यासक्रम सोडून) संलग्नता शुल्क, नोंदणी शुल्क व प्रक्रिया शुल्क विद्यापीठाच्या संलग्नता विभागास दिलेल्या वेळापत्रकानुसार किंवा असाधारण परिस्थितीत दि.३०/०९/२०२० पावेतो कार्यालयीन वेळेत सादर करता येईल.
- ४) संलग्नता शुल्काबाबतचे परिपत्रक, संलग्नता शुल्काचा तक्ता आदी याबाबत माहिती यथावकाश कळविण्यात येईल.
- ५) संलग्नीत महाविद्यालयांनी/मान्यताप्राप्त परिसंस्थांनी वरील विस्ताराचे अर्ज सादर करतांना संदर्भिय शासन निर्णयात नमूद केलेल्या बाबींची पूर्तता करणे अनिवार्य असून, अपूर्ण भरलेले अर्ज, अपूर्ण कागदपत्र, साक्षात्कित न केलेले कागदपत्र वा तत्सम बाबी आढळल्यास अशा अर्जावर विद्यापीठामार्फत कार्यवाही केली जाणार नाही, तसेच याबाबतीत कोणताही पत्रव्यवहार केला जाणार नाही, याची कृपया नोंद घ्यावी.

तरी आपणास कळविण्यांत येते की, आपण आपले अर्ज ऑनलाईन प्रणालीमार्फत भरून आवश्यक त्या कागदपत्रांसह अर्जाची हार्ड कॉपी (सदर परिपत्रकात नमूद केलेल्या प्रतीत) दिलेल्या वेळापत्रकानुसार किंवा असाधारण परिस्थितीत दि.३०/०९/२०२० पावेतो लागू असलेल्या शुल्कासह विद्यापीठाच्या संलग्नता विभागात सादर करावी, ही विनंती. आपल्या महाविद्यालयाचा/मान्यताप्राप्त परिसंस्थेचा ऑनलाईन प्रणालीमार्फत परिपूर्ण भरलेला अर्ज/प्रस्ताव, आवश्यक त्या साक्षात्कित केलेल्या कागदपत्रांसह व संलग्नता शुल्कासह वेळापत्रकातील दिनांकापूर्वी तयार असल्यास, आपण असे अर्ज/प्रस्ताव नमूद केलेल्या दिनांका पूर्वीसुद्धा सादर करू शकतात.

उपरोक्त नमूद केलेले अर्ज ऑनलाईन पध्दतीने सादर करण्यासाठी विद्यापीठाच्या www.nmu.ac.in या संकेतस्थळावर Homepage वरील R & D या टॅग मधील Affiliation या मेनूवर pointer ठेऊन त्यातील Online Affiliation या Link वर click करून Proposal Guidelines 2020-21 येथे Click करावे. सदर Link मध्ये आवश्यक त्या सर्व सूचना देण्यात आलेल्या असून त्या सूचनेनुसार ऑनलाईन पध्दतीने अर्ज सादर करावेत. आपल्या माहितीसाठी सदर ठिकाणी Helpline मॉड्युल देखील देण्यात आलेली आहे. तसेच शासनाने यासंदर्भात वेळोवेळी निर्गमित केलेले शासन निर्णय, संलग्नता शुल्काचा तक्ता, प्रक्रिया शुल्काचे परिपत्रक व इतर सविस्तर माहिती आणि संबंधित परिपत्रके Important G.R/ Circulars तसेच Other G.R/Circulars या Link वर उपलब्ध आहेत.

(कृ.मा.प.)

ऑनलाईन प्रणालीद्वारे माहिती भरतांना वा आपणांस काही अडचणी असल्यास सादर अडचणींचे निराकरण करण्यासाठी वर नमूद केलेल्या support@onlinekbcnmu.org.in वर helpline भ्रमणधनी क्रमांक 08828996668/69 देण्यात आलेला असून आपण त्या ठिकाणी देण्यांत आलेल्या दूरध्वनी/मोबाईलवर संपर्क साधल्यास आपल्या अडचणींचे तात्काळ निराकरण केले जाईल.

तसेच विस्ताराचे प्रस्ताव सादर करण्यासाठी वर नमूद केलेल्या Link मधील सूचना तसेच या पत्रासोबत जोडलेल्या सूचनांचे अवलोकन करावे ही विनंती. विस्ताराचे प्रस्ताव विद्यापीठात सादर करण्याची मुदत, महाराष्ट्र सार्वजनिक विद्यापीठ अधिनियम २०१६ चे कलम १०९ नुसार दि. ३० सप्टेंबर अशी आहे. तथापि, अनेक महाविद्यालयांचे/ परिसंस्थांचे/संस्थांचे प्रतिनिधीं सादर महिन्याचे शेवटी प्रस्ताव सादर करण्यासाठी उपस्थित होत असल्यामुळे, प्रस्ताव स्विकारतांना घाई होवून प्रस्तावात पूर्णता अथवा त्रुटी राहू शकतात. त्यामुळे आपल्या अर्जावर योग्यरीतीने कार्यवाही होण्यासाठी तसेच आपले परिपूर्ण प्रस्ताव शासनास सादर करण्यासाठी कामकाजात सुसूत्रता येण्याच्या दृष्टीने खाली नमूद केलेल्या वेळापत्रकाप्रमाणे किंवा तत्पूर्वी विद्यापीठातील संलग्नता विभागास सादर करावेत, ही विनंती.

Sd/-

(प्रा.डॉ.बी.व्ही.पवार)

प्र.कुलसचिव

कवयित्री बहिणाबाई चौधरी उत्तर महाराष्ट्र विद्यापीठ,जळगाव

सोबत : अर्ज सादर करणेसाठी आवश्यक त्या सूचना व माहिती.

ऑनलाईन प्रणालीद्वारे अर्ज सादर करणेसाठी आवश्यक त्या महत्वाच्या सूचना व माहिती

- १) महाराष्ट्र सार्वजनिक विद्यापीठ अधिनियम २०१६ मधील कलम ९७(५)(ग) मध्ये नमूद केल्यानुसार, महाविद्यालय विकास समिती, नवीन विद्याविषयक पाठयक्रम सुरु करण्याबाबत आणि अतिरिक्त अध्यापक व प्रशासकीय पदांची निर्मिती करण्याबाबत व्यवस्थापनाकडे सूचना करील, असे नमूद केलेले आहे. त्यानुसार नवीन सॅटेलाईट केंद्र सुरु करण्याबाबत महाविद्यालयातील महाविद्यालय विकास समितीचा अहवाल आणि समितीने केलेल्या शिफारशी बाबतचा ठराव अर्जासोबत जोडणे आवश्यक राहिल.
- २) Proposal Guidelines २०२१-२२ मध्ये विविध प्रस्तावांच्या Links देण्यात आलेल्या आहेत. आपल्या महाविद्यालयास /परिसंस्थेस ज्या करीता प्रस्ताव सादर करावयाचा आहे त्या प्रस्तावाच्या Link वर click करून ऑनलाईन प्रणालीमार्फत प्रस्ताव अर्जातील माहिती भरता येईल. ऑनलाईन अर्ज सादर करतेवेळी परिपत्रकात नमूद केलेल्या Link मधील सूचनांचे अवलोकन केल्यानंतरच अर्ज भरावा. अर्ज भरतेवेळी आवश्यक ते दस्तऐवज जवळ ठेवल्यास सादर अर्जातील माहिती भरणे सुकर होईल.
- ३) आपणांस लागू असलेल्या अर्जाची माहिती आपण ऑनलाईन प्रणालीद्वारे भरावी व त्याची A-4 साईज पेपरवर एकाच बाजूने प्रिंट घेऊन (परिपत्रकात नमूद केलेल्या प्रतीत) त्यासोबत आवश्यक ते साक्षांकित केलेले कागदपत्र, सहपत्र, विहित केलेल्या प्रक्रिया शुल्कासह प्रस्ताव/अर्ज वेळापत्रकाप्रमाणे सादर करावा. या प्रक्रियेद्वारे जमा करण्यांत येणा-या शुल्काचा (प्रक्रिया शुल्क) धनाकर्ष वित्त व लेखा अधिकारी, क.ब.चौ.उ.म.वि.जळगाव (Finance & Accounts Officer, K.B.C.N.M.U., Jalgaon) यांचे नावे राष्ट्रीयकृत बँकेचा असावा.
उपरोक्त फाईलमध्ये ऑनलाईन पध्दतीने भरलेली तपासणी सूची, प्रस्ताव अर्जाची प्रत व त्यानंतर साक्षांकित केलेले कागदपत्र/सहपत्र जोडावीत. (संदर्भिय शासन निर्णयात नमूद केल्याप्रमाणे व संकेतस्थळावरील ऑनलाईन अर्जात तसेच तपासणी सूचीत नमूद केलेले) धनाकर्ष हा अर्जाच्या वर टाचणीने जोडावा.
- ४) आपला अर्ज अचूक व परिपूर्णपणे सादर करण्याच्यादृष्टीने महाविद्यालयातील/परिसंस्थेतील ज्या कर्मचारी/प्रतिनिधींना अर्जाबाबत सखोल माहिती आहे, अशाच कर्मचारी/प्रतिनिधींना अर्ज सादर करतेवेळी समक्ष पाठविणे आवश्यक आहे. तसेच महाविद्यालय/मान्यताप्राप्त परिसंस्थांनी प्रस्तावाच्या स्वतंत्र ०४ फाईल्स विद्यापीठात जमा करणे आवश्यक आहे.
- ५) सॅटेलाईट केंद्र सुरु करण्याचा प्रस्ताव/अर्ज शासनास सादर करतेवेळी, प्रस्तावासोबत आपल्या संस्थेमध्ये असलेल्या सोयी-सुविधांचे व कर्मचारी/शिक्षक यांच्या विषयांचे व्हिडीओ चित्रीकरण असलेली V.C.D. सादर करणे बंधनकारक आहे. त्यामुळे विद्यापीठातर्फे ज्या वेळी तज्ञ समितीची नियुक्ती करण्यांत येईल, त्या समितीच्या भेटीच्या दिवशी व वेळी सादर समिती सदस्यांच्या उपस्थितीच्या व तपासणीच्या चित्रिकरणासह, आपल्या संस्थेमध्ये असलेल्या सोयी-सुविधांचे व कर्मचारी/शिक्षक यांच्या विषयीचे व्हिडीओ चित्रीकरण असलेली V.C.D. दोन प्रतीत विद्यापीठास स्वतंत्रपणे सादर करावी. सादर VCD मध्ये संस्थेचे नांव व महाविद्यालयाचे नांवाचे सुरुवातीपासून शेवटपर्यंत scrolling टाकावा.
- ६) प्रक्रिया शुल्क भरल्यानंतर ऑनलाईन प्रणालीमार्फत अर्ज/प्रस्ताव भरला म्हणजे विद्यापीठास अर्ज/प्रस्ताव सादर केला असा त्याचा अर्थ होणार नाही. तर ऑनलाईन प्रणालीमार्फत परिपूर्ण स्वरूपात भरलेल्या अर्जाची हार्ड कॉपी आवश्यक त्या साक्षांकित केलेल्या कागदपत्रांसह व संलग्नता शुल्कासह विद्यापीठाच्या संलग्नता विभागास जमा करून त्याची नोंद घेतल्यानंतरच अर्ज/प्रस्ताव सादर करण्यात आलेला आहे, असे समजण्यात येईल.

तरी संबंधित शैक्षणिक संस्थांनी, महाविद्यालयांनी/परिसंस्थांनी उपरोक्त नमूद केलेल्या सर्व सूचनांचे तंतोतंत पालन करून त्यानुसार अर्ज तयार करून सादर करावेत. विलंबाने पोहोचणारे प्रस्ताव व शुल्क, कोणत्याही परिस्थितीत स्विकारले जाणार नाहीत, याची कृपया नोंद घ्यावी.

Sd/-

(प्रा.डॉ.बी.व्ही.पवार)

प्र.कुलसचिव

कवयित्री बहिणाबाई चौधरी उत्तर महाराष्ट्र विद्यापीठ, जळगाव

सोबत : अर्ज सादर करणेसाठी आवश्यक त्या सूचना व माहिती.

सद्यस्थितीत कोविड-19 चा प्रादुर्भाव लक्षात घेता, महत्वाची सूचना:-

- 01) कृपया प्रस्ताव सादर करतेवेळी महाविद्यालय/परिसंस्थेचे एकच प्रतिनिधी (प्रस्तावाची प्रक्रिया माहिती असलेला) विद्यापीठात प्रत्यक्ष उपस्थित रहाणे अनिवार्य राहिल.
- 02) प्रस्ताव सादर करतेवेळी प्रस्तावाच्या फाईल्स सॅनिटाईझ करणे आवश्यक आहे. त्यासाठी सॅनिटाईझर बॉटल सोबत आणावी व फाईल्स सॅनेटाईझ करून संबंधितांकडे सुपूर्द करावे.

प्रत माहिती व कार्यवाहीसाठी:-

मा.प्र.वित्त व लेखाधिकारी, कबचौउमवि, जळगाव

प्रत माहितीसाठी:-

- 01) मा.कुलगुरु कार्यालय, कबचौउमवि, जळगाव
- 02) मा.प्र-कुलगुरु कार्यालय, कबचौउमवि, जळगाव
- 03) मा.कुलसचिव कार्यालय, कबचौउमवि, जळगाव
- 04) मा.संचालक, परीक्षा व मूल्यमापन मंडळ, कबचौउमवि, जळगाव